

‘నేను సాయిని తెలియుము నిక్కముగను’

అక్షోబరు ఆదివారము ఇరువది తేదీ
హంపినుండి వచ్చి సూలు కరుగుచు బాబా
కాలరుపిన్నొకటి జారి కనబడలేదు
మార్పు కలిగెను నాడు
ప్రాపంచిక సంబంధము పిన్నె తొలగెన్
క్షేత్రదర్శనముకూడా చెల్లెను హంపిన్
మాయ తొలగెనని బాబా గృహమును వీడెన్

ప్రేమస్వరూపులారా! నేనప్పుడు ఉరవకొండలో ఉన్నాను. బళ్ళారిలో ఉన్న మున్సిపల్ చైర్మన్కు ఒకనాటి రాత్రి ఒక స్వప్నం వచ్చింది. ఉరవకొండలో ఫలానాచోట ఫలానా నెంబరుగల ఇంటికి వెళ్ళి ‘సత్యం’ను తీసికొని రా, అని ఎవరో అతనికి చెప్పినట్లు అయింది. అదే సమయంలో అతని అర్థాంగిమైన లక్ష్మీదేవికికూడా ఒక స్వప్నం వచ్చింది. ఆ స్వప్నంలో, “అమ్మా! మీరిద్దరూ వెళ్ళి ‘సత్యం’ను తీసికొని రండి”, అని చెప్పడం జరిగింది. వారిద్దరూ ఉరవకొండకు వచ్చారు. ‘సత్యం’ అంటే ఎంతటి పెద్దవాడో అని అనుకున్నారు. ఇప్పుడే నేను ఐదుగులున్నాను. అనాడు మరింత పొట్టిగా ఉండేవాడిని. నిక్కరు వేసుకొని, చొక్కు తొడుక్కుని బయటికి వచ్చాను. నన్ను చూసిన తక్కణమే ఆ చైర్మను, ఆయన భార్య, “స్వప్నంలో చూసింది ఇతనినే”, అని గుర్తించి చాలా ఆనందించి, బజారులోనే నాకు సాష్టాంగ నమస్కారం చేశారు. నేనప్పుడు పుస్తకాలు పట్టుకొని సూలుకి వెళుతున్నాను. వాళ్ళు ఈ శరీరానికి అన్నగారైన శేషమరాజును కలుసుకొని, “మీరు సెలవుపెట్టి అయినా సరే, ‘సత్యం’ను తీసికొని బళ్ళారికి రావాలి”, అని కోరారు. మున్సిపల్ చైర్మన్ అంతటివాడు ఈవిధంగాఅడుగుతుంటే శేషమరాజు తనకు వీలుకాదని చెప్పలేక పోయాడు. వెంటనే హెడ్యూప్టరువద్దకు వెళ్ళి, “సత్యంను బళ్ళారికి తీసుకు రమ్మని చైర్మన్గారు కోరుతున్నారు. నాకు సెలవు ఇవ్వాలి”, అని కోరాడు. ఆ హెడ్యూప్టరుకు నేనంటే చాలా ఇష్టం. ‘సత్యంను బళ్ళారికే కాదు, ఎక్కడికైనా మీరు తీసుకు వెళ్ళవచ్చు. నన్ను అడగనక్కున్నేదు’, అని చెప్పి మాకు తన కారు కూడా ఇచ్చి పంపించాడు.

విరూపాక్షాలయంలో...

బళ్ళారిలో మమ్మల్ని మూడు దినములపాటు మున్సిపల్ చైర్మన్ తన ఇంట్లో పెట్టుకున్నాడు. తరువాత అక్కడికి సమీపంలో ఉన్న విరూపాక్షాలయానికి మమ్మల్ని తీసుకువెళ్ళాడు. అక్కడికి వెళ్ళిన తరువాత నేను లోపలికి రానని పట్టబట్టాను. అప్పుడు శేషమరాజు, అతని ఇల్లాలు, ‘మేము లోపలికి వెళ్ళి విరూపాక్షని దర్శించుకొని వస్తాము. నీవు ఇక్కడే మన సామానుదగ్గర ఉండు”, అన్నారు. వాళ్ళు ఆలయంలోనికి వెళ్ళారు. గర్భగుడిలో నేనే నిల్చిని ఉన్నట్లుగా వారికి కనిపించాను. శేషమరాజుకు అనుమానం వచ్చింది. “బయట కూర్చొమ్మని చెబితే వీడు ఇక్కడికెందుకు వచ్చాడు?” అనుకొని బయటికి వచ్చి చూశాడు. నేను బయటే కూర్చొని ఉన్నాను! మళ్ళీ లోపలికి వెళ్ళి చూశాడు. నేను అక్కడకూడా కనిపించాను. ఇంకా అతనికి అనుమానం తీరలేదు. భార్యతో, “నీవు బయటికి

వెళ్లి సత్యందగ్గర ఉండు. వాడిని ఎక్కడికీ కదలనివ్వుకు,” అని చెప్పి తాను మళ్ళీ లోపలికి వెళ్లాడు. అక్కడ చిరునవ్వులు చిందిస్తూ నేను మళ్ళీ కనిపించాను. మమ్మల్ని తీసుకువచ్చిన మున్నిపల్ ఛైర్చైన్కూడా ఇది ప్రత్యక్షంగా చూశాడు. బయటికి వచ్చిన తరువాత ఆయన శేషమరాజు చేతులు పట్టుకొని, “శేషమరాజు! ‘సత్యం’ నీ సోదరు డనుకొని నీవు చాలా పొరపడుతున్నావు. ‘సత్యం’ నీ సోదరుడు కాడు, సామాన్యమైన వ్యక్తి కాడు. అతనిలో పెద్ద ‘డివైన్ పవర్’ ఉంది”, అన్నాడు.

అవతార ప్రకటన

సరే, అక్కడినుండి బళ్లారికి తిరిగి వచ్చి భోజనం చేసి ఉరవకొండకు బయల్దేరాము. ఛైర్చైన్ నాకేదైనా బహుమతి ఇవ్వాలని ఆశించాడు. కాని, నేనేమీ పుచ్చుకోనని చెప్పాను. నాలుగు నిక్కర్లు, నాలుగు చౌక్కలు కుట్టిస్తానన్నాడు. ‘నాలుగు కాడు, ఒక్కటికూడా పుచ్చుకోనన్నాను. ఆయన భార్య నాకొక కాలరుపిన్ను ఇస్తే బాగుంటుందని సలహో ఇచ్చింది. ఆరోజుల్లో కాలరుపిన్ను వేసుకోవడం గొప్పతనంగా భావించేవారు. ఆయన వెంటనే బయటికి వెళ్లి ఒక బంగారు కాలరుపిన్ను తీసుకువచ్చి నా కాలరుకు వేశాడు. నేను వద్దన్నాను. ఎవరి వస్తువులనూ ఏనాటికి నేను ముట్టను. అప్పుడు శేషమరాజు, “ఆయన ఎంతో ప్రేమతో ఇచ్చారు. దానిని తిరస్కరిస్తే ఆయనను అగోరవపరచినట్లపుతుంది”, అన్నాడు. అతని బలవంతం మీద నేనా కాలరుపిన్ను వేసుకున్నాను.

నేను ఉరవకొండకు తిరిగివచ్చిన తరువాత సూగులుకు వెళుతుంటే ఆ కాలరుపిన్ను ఎక్కడో జారిపడిపోయింది. “ప్రాపంచిక సంబంధము పిష్టే తొలగిన్...” ఈ ప్రాపంచిక సంబంధము నాకొక పిన్నతో సమానం. అది తొలగిపోయింది. భక్తుల బాధలను నివారించే నిమిత్తం నేను వెళ్లాలన్నాను. పుస్తకాలను పారవేశాను. అక్కడ ఎక్కుపు ఇస్న్సెప్ట్రు అంజనేయులు ఉండేవాడు. వాళ్ళ తోటలోకి వెళ్లి కూర్చున్నాను. ఆయన గొప్ప భక్తుడు. “అహో, రాజు వచ్చాడు”, అని ఎంతో అనందించి, తన భార్యకు చెప్పి ఏవేవో వంటకాలు చేయించాడు. కాని, నేను ఏదీ ముట్టలేదు. శేషమరాజు వచ్చి, “సత్యా! ఇంటికి పోదాము రా”, అన్నాడు. పెద్దవారికి ఎదురు చెప్పడం నా స్వభావం కాదు. కాని, ‘నేను రాను’, అన్నాను. నేను ఆరీతిగా జవాబు చెబుతుంటే శేషమరాజుకి ఆశ్చర్యం కల్గింది. “ఈ సత్యంకి ఇంత ఛైర్చైం ఎక్కడినుండి వచ్చింది?” అనుకున్నాడు. నేను చిరునవ్వులు చిందిస్తూ ఉంటే అతనికి నా ముఖముచుట్టూ గొప్ప తేజస్సు కనిపించింది. అతను ఇంటికి వెళ్లాడు; పుట్టపర్తికి టెలిగ్రాం పంపించాలనుకున్నాడు. ఆరోజుల్లో ఉరవకొండనుండి పుట్టపర్తికి టెలిగ్రామ్ రావాలంటే ఒక వారం పట్టేది. అందుచేత, ఒక సూగులు పిల్లవానిద్వారా ఈశ్వరమ్మ, పెద్ద వెంకమరాజు లిరువురినీ తక్కణమే బయల్దేరి రావలసిందిగా కబురు పంపించాడు. ఇద్దరూ వచ్చారు. శేషమరాజు వాళ్ళను నాదగ్గరికి తీసుకొని వచ్చాడు. “నాయనా! అన్నగారింటికి పోదాం, రా!” అని ఈశ్వరమ్మ చాలా ఏడ్చింది. “నేను ఎక్కడికీ రాను. నేను రావాలని మీరంతగా కోరితే, మీ వెంట పుట్టపర్తికి వస్తాను. అక్కడికి వచ్చి ఆ గ్రామస్థులను ఆనందపరచి, నా ఇష్టప్రకారం నేను వెళతాను”, అని చెప్పాను.

ప్రతి దినము సూగుల్లో ప్రార్థనాగీతమును నేనే పాదేవాడిని. “రాజు! నీవు చిన్నవాడవైనప్పటికీ నీ ప్రార్థనాగీతము మా హృదయాలను రంజింప జేస్తుంది”, అని పోడ్చాష్టరు మెచ్చుకునేవాడు. నేను సూగులు విడిచిపెట్టిన తరువాత ప్రార్థనాగీతము పాడటానికి ఒక పిల్లవానిని స్టేజిపైకి ఎక్కించారు. కాని, అతను పాడటం ప్రారంభిస్తూనే నన్ను తల్లుకొని గట్టిగా ఏడ్చాడు. అందరూ ఏడ్చారు. ఈ ప్రార్థన మాకక్కలేదన్నారు. నేను పుట్టపర్తికి బయలు దేరినప్పుడు పిల్లలందరూ తాముకూడా వస్తామని పట్టుబట్టారు. అంతమంది ఈ పల్లెకు వస్తే ఎక్కడుంటారు? చాలా కష్టపూతుంది. కాబట్టి, పిల్లలకు రావద్దని నచ్చజెప్పవలసిందిగా నేను పోడ్చాష్టర్కి

చెప్పాను.

రమేశ్, సురేశ్ల ఉదంతము

క్లాసురూములో నేను, రమేశ్, సురేశ్ ముగ్గురం ఒకే డెస్కువద్ద కూర్చునేవారము. నేను మధ్యలో కూర్చుంటే ఒకరు ఇట్లవైపున, ఒకరు అట్లవైపున కూర్చునేవారు. ఒక పర్యాయం మేము ESLC పబ్లిక్ ఎగ్జామ్సు ప్రాయవలసివచ్చింది. క్లాసు రూములో అయితే టీచర్లు అడిగే ప్రశ్నలకు నేను జవాబులు చెప్పి ఆ పిల్లలకు సహాయం చేసేవాడిని. కానీ, ఆ ESLC పరీక్షలో మేము ముగ్గురం ఒకరికొకరం చాలా దూరంగా కూర్చోవలసి వచ్చింది. మా రోల్ నెంబర్లు ఆవిధంగా ఉన్నాయి. రమేశ్, సురేశ్లు, ‘మా గతి ఏమౌతుందో’, అంటూ చాలా భయపడ్డారు. అప్పుడు నేను, ‘మీరేమీ ప్రాయనక్కడేదు, ఏదో ప్రాసున్నట్లు నటించండి, చాలు. మీ పేపర్లు కూడా నేనే ప్రాస్తాను”, అని వాళ్ళకు ఛైర్యం చెప్పాను.

పరీక్ష ప్రాయదానికి వెళ్ళాము. రెండు గంటలు టైమిచ్చారు. నా పేపరును కేవలం పదినిమిషాల్లో పూర్తిచేశాను. తరువాత ఇంకొక పేపరు తీసుకొని రమేశ్ హేండ్ రైటింగ్స్తో అన్ని జవాబులూ ప్రాసి, క్రింద అతని పేరు ప్రాశాను. ఇంకొక పేపరుమీద సురేశ్ హేండ్ రైటింగ్స్తో జవాబులు ప్రాసి, క్రింద అతని పేరు ప్రాశాను. మా ముగ్గురికి మాత్రమే ఘన్స్ క్లాస్ వచ్చింది. రమేశ్, సురేశ్లకుకూడా ఘన్స్క్లాసు రావడం అందరికీ ఆశ్చర్యం కల్గించింది. వాళ్ళు నా పేపరును చూసి కాపీ కొట్టారనుకోవడానికి వీల్లేదు. ఎందుకంటే, మేము పరీక్షాహాల్లో ఒకరికొకరం చాలా దూరంగా కూర్చున్నాము. ఒకరిని చూసి ఒకరు కాపీ కొట్టడానికి వీలుకాదు. మేము ఘన్స్ క్లాస్ సాధించినందుకు అభినందనపూర్వకంగా ఉరవకొండలో ప్రజలు మా ముగ్గురినీ ఎత్తుకొని ఘనంగా ఊరేగించారు. ఆ పిల్లలిద్దరూ నాకెంతో సన్నిహితంగా ఉండేవారు. అంత చిన్న వయస్సులో ఆ పిల్లలకు నేనంటే ఎంతో అభిమానము, ఎంతో ప్రేమ. నాదగ్గర డబ్బు లేదని వారికి తెలుసు. కానీ, నేను ఎప్పుడూ ఎవరిదగ్గరా ఏదీ పుచ్చుకునేవాడను కాను. ఒక పర్యాయం రమేశ్ తనకు తల్లిదండ్రులు గుడ్డలు కుట్టిస్తే, రెండు జతలు తెచ్చి నా డెస్కులో పెట్టాడు. “రాజూ! ఇది నీవు తీసుకోకపోతే నేను ప్రాణం విడుస్తాను”, అని ఒక కాగితంపై ప్రాసిపెట్టాడు. కానీ, నేను వాటిని పుచ్చుకో లేదు. “ఇచ్చి పుచ్చుకునే సంబంధము శాశ్వతమైనది కాదు. ఇలాంటి సంబంధంతో మన ప్రేమను పెంచుకోకూడదు. హృదయానికి హృదయం; ప్రేమకు ప్రేమ - ఇదే మన సంబంధము”, అని చెప్పాను. నేను ఏనాడూ ఎవరిదగ్గరా ఏమీ పుచ్చుకోలేదు.

నేను ఉరవకొండను వదలిపెట్టడంతో రమేశ్ నా వియోగాన్ని భరించలేక బావిలో పడి మరణించాడు. సురేశ్కి పిచ్చిపట్టింది. నిరంతరం ‘రాజూ, రాజూ’ అని కలవరిస్తూ ఉండేవాడు. తల్లి దండ్రులు అతనిని ఎన్నో పిచ్చాసుపత్రులకు తీసుకు వెళ్ళారు. కానీ, ఎక్కడా పిచ్చి నయం కాలేదు. చివరికి నాదగ్గరికి వచ్చి, “మిమ్మల్ని చూస్తే వాడు చాలా ఆనందిస్తాడు. కాబట్టి, ఒక్కసారి వచ్చి వానిని చూడవలసింది”, అని కోరారు. వారి కోరికను మన్మించి నేను పిచ్చాసుపత్రికి వెళ్ళాను. సురేశ్ నన్ను చూస్తానే, “రాజూ! రాజూ!” అని ఏడ్చుకుంటూ నా పాదాలపై పడి ప్రాణం విడిచాడు. “మేము ఎప్పుడూ మీతోనే ఉండాలి. మిమ్మల్ని వదలి మేము క్షణమైనా ఉండలేము”, అని వాళ్ళిద్దరూ నాతో అంటూ ఉండేవారు.

నేను పుట్టపర్తికి వచ్చిన తరువాత కరణం సుబ్బమ్మ సత్తెమ్మగుడి దగ్గర ఒక ఎకరము భూమి ఇచ్చింది. అక్కడాక చిన్న మందిరం కట్టారు. అప్పుడు రమేశ్, సురేశ్లిరువురూ కుక్కపిల్లలై నాదగ్గరికి వచ్చారు. అవి చాలా అందంగా ఉన్నాయని మైసుర్ మహారాజా చెల్లెలు వాటికి జాక్ & జిల్ అని పేర్లు పెట్టింది. మైసుర్ మహారాణి ఒక పర్యాయం స్వామిని చూడాలని వచ్చింది. అప్పుడు ఈ పుట్టపర్తికి రోడ్సు లేదు. అందుచేత ఆమె

కర్ణాటకనాగేపల్లివద్ద కారు దిగి ఇక్కడికి వచ్చింది.

ఇప్పుడు కళ్యాణమండపం కట్టిన చోట పూర్వం ఒక చిన్న మందిరం ఉండేది. ఆ రాత్రికి ఆమె అక్కడే విశ్రమించింది. డ్రైవరు భోజనం చేసి కర్నాటకనాగేపల్లికి బయలు దేరాడు. నేను జాక్సని పిలిచి, “మన మనిషి వెళుతున్నాడు. అతని వెంట నీవుకూడా పో”, అని చెప్పాను. జాక్ అతనివెంట వెళ్లి ఆరాత్రంతా కారు క్రింద పదుకుంది. తెల్లవారి లేస్తూనే రాణిగారు వెళ్లాలి కదా! అందుచేత, డ్రైవరు కారును స్టార్ట్ చేసి కొంత ముందుకు నడిపించాడు. కారు టైరు క్రింద జాక్ పదుకున్న సంగతి అతనికి గుర్తులేదు. జాక్ కడుపుపైనుండి టైరు పోయింది. దాంతో దాని వెన్నెముక విరిగిపోయింది. అది బాధతో అరుచుకుంటూ మందిరానికి వస్తున్నది పాపం!

ఇక్కడ చాకలి సుబ్బాన్న అనే చాలా నమ్మకమైన వ్యక్తి ఉండేవాడు. అతనికి స్వామి అంటే ప్రాణం. అతను ఉదయం, సాయంకాలం పాత మందిరాన్ని చక్కగా చూసుకునేవాడు. నాదగ్గరకు అతను పరుగెత్తుకొని వచ్చి, “స్వామీ! జాక్ చాలా బాధతో అరుచుకుంటూ వస్తున్నది. ఏదో ప్రమాదం జిరిగింది”, అన్నాడు. నేను వెంటనే బయటికి వచ్చాను. అది ఏడ్చుకుంటూ, కాళ్ళను ఈడ్చుకుంటూ వచ్చి నా పాదాలపై పడి ప్రాణం విడిచింది. దానిని పాతమందిరము వెనుక సమాధి చేయించాను. అయితే, దానిని సెంటర్లో కాకుండా కొంచెం ప్రకృతుకు కట్టపలసిందిగా చెప్పాను. రెండవ సమాధికికూడా చోటు ఉండాలని చెప్పాను. జాక్ పోయిందనే బాధతో జిల్ తిండి మానేసి కొన్ని దినముల తరువాత అదికూడా ప్రాణం విడిచింది. ఆ రెండింటి సమాధియే పాతమందిరం వెనుక ఉండిన బృందావనం. ఆవిధంగా, రమేశ్, సురేశ్లు స్వామిగ్గర ఉండాలని అంత తపస్స చేసి, కుక్కలుగా జన్మించి ప్రశాంతినిలయం చేరుకున్నారు.

‘పుట్టపర్తిని వదలిపెట్టను’

కాలరు పిన్ను జారిపోవడం, నేను స్వాలు మానివేయడం, తల్లిదండ్రులు వచ్చి నన్ను ఇక్కడికి తీసుకురావడం... ఈవిధమైన కారణాలను పురస్కరించుకొని నేను ఉరవకొండను వదలిపెట్టాను. బెంగుళూరు, మైసూరునుండి కాఫీపోడి సాకమ్మ, మైసూర్ మహారాణి, మైసూర్ మహారాజు మేనమామ దేశరాజ్ అర్జు మొదలైన భక్తులు కార్లలో ఇక్కడికి వచ్చేవారు. ఒకపర్యాయం వాళ్ళు, “స్వామీ! ఈ మారుమూల గ్రామానికి వచ్చిపోవడం మాకు కష్టంగా ఉన్నది. మీరే మైసూర్కి వచ్చేయండి. మీకు పెద్ద భవనము కట్టిస్తాము”, అన్నారు. “నాకు భవనాలు అవసరం లేదు. నేనిక్కడే ఉంటాను”, అన్నాను. అనాటి రాత్రి ఈశ్వరమ్మ వచ్చి, “స్వామీ! ఎందరెందరో వచ్చి వారివారి స్వార్థం కోసం మిమ్మల్ని ఇక్కడికి రండి, అక్కడికి రండి, అంటూ తీసుకుపోవాలని ప్రయత్నిస్తున్నారు. మీరు పుట్టపర్తిని వదలిపెట్టితే నేను బ్రతకను. మీరు ఇక్కడే ఉంటానని నాకు మాటివ్యండి”, అని కోరింది. “సరే, ఏనాటికైనా నేను పుట్టపర్తిని వదలిపెట్టను”, అని మాటిచ్చాను. ఇంక, స్వామి ఆచిన్నకొట్టంలో ఉండడం మంచిదికాదని, భక్తులకు అనుకూలంగా ఉండేటట్లు ఒక భవనం కట్టాలని, అది పల్లెకు దగ్గరగా ఉండరాదని నిర్ణయించుకొని మైసూరు మహారాజు మేనమామ, సాకమ్మ మొదలైనవారు ఈ ప్రదేశానికి వచ్చి కొలత వేసుకొని పదెకరాల భూమిని కొన్నారు. ఈశ్వరమ్మ కోరికమేరకు నేను ఇక్కడే పెద్దమందిరము కట్టించి, వచ్చి పోయే భక్తులందరికి తగిన సాకర్యాలను ఏర్పాటు చేసి నేవలు చేస్తావచ్చాను.

ఈ ప్రశాంతి మందిరం కట్టే సమయంలో విరల్ రావు ఎంతో భక్తిప్రద్దలతో నిర్మాణం పనులను పర్యవేక్షిస్తావచ్చాడు. ఆయన చాలా గొప్ప ఆఫీసరు, బ్రిటీషువారి కాలంలోనే ఫారెస్ట్ ఆఫీసరుగా ఉండేవాడు. ఇంతకు ముందు మాట్లాడిన జయమ్మ (ప్రో// జయలక్ష్మీ గోవీనాథ్) తండ్రియే ఆ విరల్రావు. ఆయనతోపాటు మద్రాసునుండి ఆర్. నీలాదిరావు (పిరాపురం మహారాజు అల్లుడు), బరోడా మహారాజు అల్లుడుకూడా వచ్చి ఈ మందిర నిర్మాణాన్ని చూసుకునేవారు. అందువలన ఇది త్వరత్వరగా పూర్తి అయింది. ప్రపంచయుద్ధ ప్రభావంచేత

ఆ రోజుల్లో ఇనుము చిక్కడం చాలా కష్టంగా ఉండేది. అయినప్పటికీ వాళ్ళు ఏదోవిధంగా ఇనుమును తెప్పించి ఎంతో శ్రద్ధతో దీనిని కట్టారు. రాత్రింబవళ్ళు పనిచేస్తూ, కూలీలకు బట్టాడాలు ఇచ్చుకుంటూ దీనిని పూర్తి చేశారు. మందిర నిర్మాణం పూర్తయ్యేంతవరకు స్వామి ఇక్కడకు రాకూడదని కోరారు. స్వామికి ఇబ్బంది కల్గించకూడదని వారి ఉడ్డేశ్యం. నేను భక్తులకిచ్చిన మాట ప్రకారమే నడుచుకున్నాను. నాకేది అవసరం లేదు. నాకు ఎలాంటి ఆశలూ లేవు.

జన్మాంతర సుకృత ఫలితం

కూలీలకు బట్టాడా ఇవ్వడానికి జయమ్మ తండ్రి ప్రతి ఆదివారం కారులో పుట్టపర్తికి వచ్చేవాడు. అప్పుడు జయమ్మ తానుకూడా వస్తానని పట్టుబట్టేది. కూతురంటే విరల్ రావుకు చాలా ప్రీతి. బెంగుళూరులోనే వంటచేసుకొని కారులో పెట్టుకొని ఆమెనుకూడా తనవెంట తీసుకు వచ్చేవాడు. ఈవిధంగా, వాళ్ళు స్వామితో సంబంధాన్ని అభివృద్ధి పరచుకుంటూ వచ్చారు. ఈ జయమ్మ స్వామినేవలో ప్రవేశించి ఇప్పటికి 60 సంవత్సరాలైంది. ఈ దేహానికి 17వ సంవత్సరంలో నాదగ్గరకు వచ్చింది. ఇప్పుడీ దేహానికి 77 సంవత్సరాలు. గత 60 సంవత్సరాలుగా ఈమె ప్రశాంతి నిలయానికి వస్తా, స్వామిభజనలు పాడుతూ, మంచివిషయాలు నేర్చుకుంటూ ఉత్తమమైన భావాలను అభివృద్ధి పరచుకుంది. అందువల్లనే స్వామితో సంబంధబాంధవ్యము ఇంత గొప్పగా పెరిగిపోయింది. ఏదైనా సరే, ప్రాప్తి లేకపోతే ఏ ఒక్కటీ లభ్యం కాదు. ఇలాంటిది కోరితే వచ్చేది కాదు, వధ్యంటే పోయేది కాదు. ఇది కేవలం జన్మాంతర సుకృత ఫలితం. ఈవిధంగా ఎంతో గొప్ప ప్రాప్తిని సంపాదించుకున్నారు ఆ కుటుంబమువారు.

స్వామినేవలో తరించిన ధన్యజీవులు

జయమ్మ తన ప్రసంగంలో వెంకమ్మ (శ్రీవారి పెద్దక్కగారు) తనకు చెప్పిన స్వామి లీలలనుగురించి ప్రస్తావించింది. ఆరోజుల్లో వెంకమ్మ నాకొరకు వంటచేసి తీసికొనివచ్చేది. వెంకమ్మ దగ్గర వంట నేర్చుకోవాలని ఈ జయమ్మ ఆమెవెంట తిరుగుతూ ఉండేది. వారిద్దరికి ఈవిధమైన స్నేహం ఉండేది. తరువాత కొంతకాలానికి పార్వతమ్మ (శ్రీవారి చిన్నక్కగారు) కూడా వచ్చింది. ఒకరు ఉదయం, ఒకరు సాయంకాలం స్వామికి భోజనం తీసుకువచ్చేవారు. ‘కాల పరిస్థితి సరి లేదు. కాబట్టి, స్వామి ఇతరులు తెచ్చే భోజనం తినకూడదు. స్వామికి మేమే వంటచేసి పెట్టాలి’, అని కోరుకున్నారు. ఆమెరకు నానుండి వాగ్గానం తీసుకున్నారు. వారు ప్రాణం విడిచేంత వరకు నాకు సేవ చేశారు. ప్రాణంపోయే సమయంలో ఇద్దరూ మణిపాల్ అసుపత్రిలో ఉన్నారు. ఇక్కడినుండి తీసుకు వచ్చారు వెంకమ్మను. ఆమెకు స్పృహ లేదు. కన్నులు తెరవలేదు. నేను ఆసుపత్రికి వెళ్లి, “వెంకమ్మా!” అని పిలిచాను. తక్కణమే కన్నులు తెరచి చూసింది. నా రెండు చేతులనూ పట్టుకొని తన కళ్ళదగ్గర పెట్టుకొని నమస్కారం చేసుకుంది; కంటిధారలు కార్యాత్మక ప్రాణం విడిచింది. పార్వతమ్మ విషయంలోకూడా అదే జరిగింది. ఆమెను కూడా స్పృహలేనిస్థితిలో అక్కడికి తీసుకు వచ్చారు. నేను వెళ్లి, “పార్వతమ్మా!” అని పిలిచాను. ఆమె కన్నులు తెరచి చూసింది, కంటిధారలు కార్చింది, ప్రాణం విడిచింది. ప్రాణం ఉండినంతవరకు ఇద్దరూ స్వామికి భోజనం తీసుకువచ్చేవారు. ఎంత అనారోగ్యం కల్గినా లెక్క చేయకుండా స్వామినేవ చేశారు. ఇదంతా కేవలం జన్మాంతర సుకృతమే గాని, ఒకరి ప్రయత్నంచేత లభించేది కాదు. వారి జన్మ సార్థకమైంది.

ఇప్పుడుకూడా భోజనం ఆ ఇంటినుండియే వస్తుంది. ఇక్కడ శేషమరాజు కొడుకున్నాడు. ఈశ్వరమ్మ కొడుకు జానకిరామయ్య ఉన్నాడు. మీకు తెలుసు. అతని భార్యయే వండుకొని తెస్తుంది. పార్వతమ్మ బిడ్డకూడా వండుకొని తెస్తుంది. ఈవిధంగా వారు నిత్యం స్వామి సేవలో పాల్గొంటున్నారు. నేను రాత్రిపూట ఏమీ తినను. వాళ్ళు ప్రతి

రోజు ఉదయం వంట చేసి తెస్తున్నారు. ఈ దేహనికి, ఆ కుటుంబానికి ఈవిధమైన సన్నిహిత సంబంధ బాంధవ్యమున్నది. ఇట్టి సంబంధ బాంధవ్యమును వారు భద్రంగా కాపాడుకుంటున్నారు. కొన్ని అవతారములు వారి తల్లిదండ్రుల ప్రార్థనల ఫలితంగా రావడం జరిగింది. కానీ, ఈ అవతారములో - ఈమె నా తల్లిగా ఉండాలి, ఈయన నా తండ్రిగా ఉండాలి, అని నాకై నేను కోరి వారికి జన్మను ప్రసాదించాను. సామాన్యమైన సాధారణమైన సంబంధముతో జన్మించినది కాదు ఈ శరీరము.

కరణం సుబ్బమ్మకూడా తన తుదిశాస్త వదిలేంతవరకు స్వామికి సేవ చేసింది. ఆమెకు ఈ శరీరముతో సంబంధము లేకపోయినప్పటికీ మానసిక సంబంధము చాలా అధికంగా ఉండేది; ఎప్పుడూ స్వామి చింతన చేస్తూ ఉండేది. స్వామిని తన ఇంట్లోనే ఉండవలసిందిగా కోరింది. తాను ఇల్లు ఖాళీ చేసి ఇస్తానంది. ఆమె బంధువులు వచ్చి, “మీరు బ్రాహ్మణులు, అతను క్షత్రియుడు. అతనిని మీ ఇంట్లోకి ఎందుకు రానిస్తున్నావు?” అని వాదించారు. “నాకు మీరెవ్వరూ అక్కర్చేదు. నేను మీ ఇంటికి రాను, మీరు నా ఇంటికి రానక్కర్చేదు. నాకు స్వామి ఒక్కరుంటే చాలు”, అని వారికి గట్టిగా సమాధానం చెప్పింది. ఆమె ఒకే ఒక కోరిక కోరింది - “స్వామీ! నేను ప్రాణం విడిచే సమయంలో మీ సుందర ముఖారవిందమును చూడాలి”, అని. అట్టే జరుగుతుందని మాటిచ్చాను.

ఒకపర్యాయం కొందరు భక్తులు నన్ను మద్రాసుకు తీసుకు వెళ్ళారు. సుబ్బమ్మ బుక్కపట్టుంలోని తల్లిగారింటికి వెళ్ళింది. నేను తిరిగి వచ్చేసరికి ఆమె ప్రాణం విడిచింది. గ్రామస్థులు నన్ను చూసిన తక్షణమే, “స్వామీ! మీ సుబ్బమ్మ రాత్రి ప్రాణం విడిచింది”, అన్నారు. నేను బుక్కపట్టుం వెళ్ళాను. ఆమెకు మాటిచ్చాను కదా! ఎలాంటి పరిస్థితిలోనైనా నేను మాట తప్పను. సుబ్బమ్మ దేహాన్ని వరండాలో పెట్టి బట్ట కప్పారు. నేను వెళ్ళి ఆమె దేహానికి కప్పిన బట్టను తొలగించాను. అప్పటికే చీమలు పట్టాయి. Dead body కదా! ‘సుబ్బమ్మా!’ అని పిలిచాను. కన్నులు తెరచింది. ఆ అద్భుతాన్ని చూసి సుబ్బమ్మ బ్రతికిందన్న ఆనందంతో బుక్కపట్టుంలోని ప్రషాంతా వస్తున్నారు. ఆ సుబ్బమ్మ తల్లికి నూరు సంవత్సరాలు. ఆమెకు చెప్పాను, కొంచెం తులసీతీర్థం తీసుకు రమ్మని. సుబ్బమ్మ నోట్లో తులసీదళం వేసి, నీరు త్రాగించి, “సుబ్బమ్మా! నీకిచ్చిన మాటను నెరవేర్చాను. ఇప్పుడు ఆనందంగా వెళ్ళు”, అని చెప్పాను. “నాకింతకంటే ఏమి కావాలి స్వామీ! నేను ఆనందంగా పోతున్నాను”, అని కంటిధారలు కార్యకుంటూ, సప్పకుంటూ, నా రెండు చేతులూ పట్టుకొని, “పోయి వస్తాను, పోయి వస్తాను”, అంటూ ప్రాణం విడిచింది. కృష్ణపతారంలో దేవకీదేవికి ఎంత ప్రేమయో అంతకంటే ప్రేమ యశోదకు. ఈశ్వరమ్మ, సుబ్బమ్మ ఒకరిపట్ల ఒకరు ఎంతో ప్రేమగా ఉండేవారు. కానీ, మగవారి మధ్య మాటలు లేవు. ఆమె ఇక్కడికి రాకూడదు, ఈమె అక్కడికి పోకూడదు. అందుచేత, వాళ్ళిద్దరూ కిటికీసుండి మాటల్లాడుకునేవారు.

ఈ దేహముయొక్క తల్లిదండ్రులను నేనే సెల్క్ష్ చేసుకున్నాను. పెద్దవెంకమర్జు భక్తులకు ఎంతో సహయం చేస్తూ ఉండేవాడు; కొబ్బరికాయలు కావాలన్నా, పప్పులు కావాలన్నా వెంటనే బుక్కపట్టుం పోయి తీసుకువచ్చేవాడు; భక్తులకు ఎంతో సేవ చేశాడు. మరణించే రోజున ఆయన మందిరానికి వచ్చాడు. నేను అప్పటికే కొంతమందిని ఇంటర్వ్యూకోసం సెల్క్ష చేశాను. ఆయన వచ్చి అక్కడ నిల్చున్నాడు. ‘ఏమి వచ్చినావు?’ అంటే ‘చిన్న పని ఉంది స్వామీ!’ అన్నాడు. లోపలికి పిలిచి, ‘ఏమి పని?’ అని అడిగాను. “స్వామీ! నేను పరాధీనములో పోకూడదు. నేను ఎవరికి బుణపడిపోకూడదు. నాకు బుణపడి జరగాలి. నేను వ్యాపారం చేసే సమయంలో ఎవరికైనా ఎప్పుడైనా ఒక బొట్టో, అణాయో బుణపడి ఉండవచ్చు. కనుక, ఆ పాపపరిహరి నిమిత్తం ఈ డబ్బు తెచ్చాను. ఇది నేను కష్టపడి సంపాదించుకున్నాను”, అని పలుకుతూ కొంత డబ్బు తీసి నా చేతిలో పెట్టాడు. “స్వామీ! ఐదు మాటల బియ్యం, రెండు మాటల బెల్లం తీసిపెట్టాను. నేను పోయిన తరువాత 12వ రోజున బీదలకు అన్నదానం చేయించండి”, అని కోరాడు. ఇక్కడిసుండి నేరుగా ఇంటికి వెళ్ళి పడుకున్నాడు, ప్రాణం వదిలాడు.

ఇదేరీతిగా, ఈశ్వరమృకూడా అనాయాస మరణం పొందింది. అప్పుడు బెంగుళూరులో సమ్మర్ క్లాసులు జరుగుతున్నాయి. స్వామి ఎక్కడుంటే తానుకూడా అక్కడుండాలని ఆమె ఆశించేది. అందుచేత, తాను సమ్మర్కోర్సుకి వచ్చింది. ఆ క్లాసులకు హోజురైన పిల్లలను చూసి ఎంతో ఆనందించింది. వారందరూ భోజనంచేసే సమయంలో త్రాగడానికి నీరు పోసేది. ‘స్వామివలన మాకీ అర్ధష్టం కల్గింది’, అని ఎంతగానో మురిసిపోయేది. ఒకనాడు ఉదయం యథాప్రకారం పిల్లలందరికి టిఫిన్ వడ్డిస్తున్నారు. ఆమెకూడా టిఫిన్ చేసింది, కాఫీ తీసుకుంది. ఆమెకు కావలసినవి చూసుకోవడానికి వెంకమ్మ ఎప్పుడూ ఆమెవెంటనే ఉండేది. ఆమె టిఫిన్ చేసిన తరువాత తాంబూలం వేసుకొనే నిమిత్తం పోకచెక్కలను పొత్తరంలో వేసి కొడుతుంటే ఆ శబ్దం నాకు పైకి వినిపిస్తోంది. ఉన్నట్లుండి ఆమె, ‘స్వామీ! స్వామీ!’ అని పిలిచింది. నేను, ‘వస్తున్నాను, వస్తున్నాను’ అని చెప్పాను. క్రిందికి దిగాను, ప్రాణం విడిచింది; కంటినాపీపీ లేదు, కాలినాపీపీ లేదు; ఏ ఒక్క బాధా లేదు. ఈ దేహంయొక్క తల్లిదండ్రులు ఇరువురూ అట్లాగే అనాయాసంగా మరణించారు. స్వామి సెల్క్షు చేసుకున్నవారు కనుక, వారి జీవితాలు అంత పవిత్రంగా సార్థకమైనాయి.

మీరు ఆనందంగాఉన్నరోజే నా పుట్టినరోజు

Help Ever, Hurt Never. ఇతరులకు మంచి చేస్తేనే నాకు ఆనందము. “లోకాస్మమస్తాః సుఖినో భవంతు”, అందరూ క్లేమంగా, ఆనందంగా, సౌఖ్యంగా ఉండాలి. ఒకరినొకరు బాధపెట్టుకోకూడదు. స్వామియొక్క ప్రేమతత్త్వాన్ని మీరు జగత్తులో చాటుతూరావాలి. నాకున్న పెద్ద ప్రాపణీ కాలేజీ పిల్లలే. ప్రేమరీస్మూల్, హైయర్ సెకండరీ స్కూల్, కాలేజీ పిల్లలందరూ ఎప్పుడూ నా వెంటనే ఉంటారు. నన్న వదలి వారు పోరు, వారిని వదలి నేనుండలేను. నా ప్రేమ అంతా ప్రజలకోసమే. ప్రజల ఆనందమే నా ఆనందము. ఈనాడు నా తత్త్వాన్ని మీకు పూర్తిగా వెల్లడి చేస్తున్నాను. జన్మదినోత్సవాలు జరుపుకోవడం నాకెప్పుడూ ఇష్టం లేదు. కాని, ఈ భక్తులు నన్న ఊరకే ఉండనివ్వరు. ‘ఈ ఉత్సవం చేయాలి, ఆ ఉత్సవం చేయాలి’, అని అంటారు. మీరందరూ ఆనందంగా ఉన్నరోజే నా బర్త్డె. నాకు ప్రత్యేకమైన బర్త్డె లేదు. మీ పుట్టిన రోజే నా పుట్టినరోజు. దేహాలు వేరువేరు కావచ్చుకాని, అందరిలో ఉన్న ఆత్మ ఒక్కటే. కనుక, మీలో భేదభావములు ఉండరాదు. స్వామికి, మీకు మధ్యగల సంబంధము లోకికమైనది కాదు. ఇది ప్రేమసంబంధము.

[తేదీ 20.10.2002 సాయంత్రం సాయికుల్వంత్ సభామండపంలో శ్రీవారు అనుగ్రహించిన దివ్యసందేశమునుండి]